



மார்ச் - 19

TNPSC துளிகள்

- ❖ தேசிய நிறுவனச் சட்ட மேல்முறையீட்டு தீர்ப்பாயமானது (NCLAT - National company Law Appellate Tribunal) கடனில் சிக்கியுள்ள எஸ்ஸார் எஃகு நிறுவனத்தை ரூ.42,000 கோடிக்கு எடுத்துக் கொள்ளும் ஆர்சிலார் மிட்டலின் கோரிக்கைக்கு நிபந்தனையுடன் கூடிய ஒப்புதலை வழங்கியுள்ளது.
- ❖ வெப்ப மண்டலச் சூறாவளியான இடாய் ஆனது மொசாம்பிக் மற்றும் ஜிம்பாவே ஆகிய நாடுகளுக்கு மிகப்பெரிய அளவிலான சேதத்தை ஏற்படுத்தியுள்ளது.

தமிழ்நாடு செய்திகள்

தமிழ்நாடு விபத்து மற்றும் அவசர உதவி முன்னெடுப்பு

- ❖ 2017 ஆம் ஆண்டின் மாநில குற்ற ஆவணக் காப்பகத்தின்படி நாட்டின் மொத்த சாலை விபத்துக்களினால் ஏற்பட்ட உயிரிழப்புகளில் தமிழ்நாட்டின் பங்கு 10.1 சதவிகிதம் ஆகும்.
- ❖ காவல்துறை, சுகாதாரம் மற்றும் போக்குவரத்துத் துறை அதிகாரிகள் ஆகிய பல்வேறு பங்குதாரர்களின் முயற்சியினால் 2018 ஆம் ஆண்டில் சாலை விபத்துகளின் மூலம் ஏற்பட்ட உயிரிழப்புகளானது 24.39 சதவிகிதமாகக் குறைந்துள்ளது.
- ❖ உயிரிழப்புகளைத் தடுப்பதற்காகவும் பல்வேறு பங்குதாரர்களுடன் ஒருங்கிணைந்து செயல்படுவதற்காகவும் சுகாதாரத் துறையின்கீழ் தமிழ்நாடு விபத்து மற்றும் அவசர உதவி முன்னெடுப்பு (TAEI - Tamil Nadu Accident & Emergency Care Initiative) என்ற அமைப்பு உருவாக்கப்பட்டுள்ளது.
- ❖ TAEI ஆனது மாநிலம் முழுவதும் பல்வேறு இடங்களில் செயல்படும் அரசு மருத்துவக் கல்லூரி மருத்துவமனைகள், மாவட்டத் தலைநகர் மருத்துவமனைகள் மற்றும் அரசு மருத்துவமனைகள் ஆகியவற்றை ஒருங்கிணைக்கிறது.
- ❖ அனைத்து TAEI மையங்களும் 24 மணிநேரமும் பணியில் இருக்கும் செவிலியர்கள் மற்றும் நியமிக்கப்பட்ட தலைமை அதிகாரி ஆகியோர்களைக் கொண்டிருக்கும்.
- ❖ இந்த முன்னெடுப்புகள் சாலைப் பாதுகாப்பு மீதான இந்திய உச்ச நீதிமன்றத்தினால் நியமிக்கப்பட்ட குழுவினால் அங்கீகரிக்கப்பட்டுள்ளன. மேலும் இக்குழுவானது தமிழ்நாட்டின் முன்னெடுப்புகளை மற்ற மாநிலங்களும் பின்பற்ற வேண்டும் என்று பரிந்துரை செய்துள்ளது.

தேசியச் செய்திகள்

Country-by-Country அறிக்கைகள்

- ❖ இந்தியா மற்றும் அமெரிக்கா ஆகிய நாடுகளில் ஏதாவது ஒரு நாட்டில் அமைந்துள்ள தாய் நிறுவனத்தினால் தாக்கல் செய்யப்பட்ட Country-by-Country அறிக்கைகளை இரு நாடுகளும் தற்பொழுது பரிமாறிக் கொள்ள முடியும்.



- ❖ வருமான வரிச் சட்டத்தின் படி மற்ற நாடுகளில் செயல்படும் பன்னாட்டு நிறுவனங்களின் இந்தியத் துணை நிறுவனங்கள் எங்கிருந்து அவர்கள் செயல்படுகின்றார்களோ அதன் முக்கிய நிதி அறிக்கை விவரங்களை இந்தியாவிடம் அளிக்க வேண்டும்.
- ❖ இது போன்ற நிறுவனங்களின் செயல்பாட்டுத் திறனை சரிபார்ப்பதற்கு வருமான வரித் துறைக்கு இந்த விதி உதவுகிறது.
- ❖ இது அடிப்படைத் தேய்மானம் மற்றும் இலாப மாற்று செயல் திட்டத்தின் (Base Erosion and Profit Shifting) ஒரு பகுதியாகும்.

சர்வதேசச் செய்திகள்

கட்சத்தீவுத் திருவிழா

- ❖ இரண்டு அல்லது மூன்று நாட்கள் நடைபெறும் அந்தோணி தேவாலயத் திருவிழாவானது 2019 ஆம் ஆண்டு மார்ச் 15 அன்று தொடங்கியது.
- ❖ சமீப காலங்களில் முதன்முறையாக, இத்திருவிழாவிடக்காக "வல்லம்" என்ற நாட்டுப் படகுகளில் பயணிப்பதற்கு உள்ளூரின் மரபார்ந்த மற்றும் நாட்டுப் படகு மீனவர்களுக்கு அனுமதி வழங்கப்பட்டுள்ளது.

இதுபற்றி

- ❖ அந்தோணி தேவாலயம் என்பது இந்தியா மற்றும் இலங்கை ஆகிய இரு நாடுகளின் கடல் எல்லையில் அமைந்த வழிபாட்டிற்கான ஒரு தனித்துவ இடமாகும். மேலும் இது இலங்கையால் புனிதத் தளமாக அறிவிக்கப்பட்டுள்ளது.
- ❖ கட்சத்தீவிற்கு பயணிப்பதற்கு எந்தவொரு நபரும் இந்தியக் கடவுச் சீட்டு அல்லது இலங்கை நுழைவு இசைவு வைத்திருக்க வேண்டிய அவசியமில்லை.
- ❖ அந்தோணி கத்தோலிக்க தேவாலயமானது 100 ஆண்டு பழமையான மரபினைக் கொண்டுள்ளது.
- ❖ இது 1905 ஆம் ஆண்டில் மீனவர்களின் பாதுகாவலராக அறியப்படும் பதுவா அந்தோணிக்கு அர்ப்பணிக்கப்பட்டது.
- ❖ இது இந்திய கத்தோலிக்கரான (தமிழர்) சீனிவாச படையாச்சியால் கட்டமைக்கப்பட்டது.
- ❖ கட்சத்தீவு என்பது இலங்கையின் கடற்பகுதியில் அமைந்துள்ள 285 ஏக்கர் நிலப்பரப்பைக் கொண்ட (1.15 கிலோமீட்டர்) ஒரு சர்ச்சைக்குரிய குடியேற்றமில்லாத தீவாகும்.
- ❖ இந்தத் தீவானது 1974 ஆம் ஆண்டில் அப்போதைய இந்தியப் பிரதமரான இந்திரா காந்தியால் இலங்கைக்கு வழங்கப்படும் வரை இது இந்தியாவின் வசம் இருந்தது.

தீவிரவாத எதிர்ப்பு கூட்டுப் பயிற்சி


- ❖ இந்தியா, பாகிஸ்தான் மற்றும் ஷாங்காய் ஒத்துழைப்பு அமைப்பில் (Shanghai Cooperation Organisation - SCO) உள்ள இதர உறுப்பு நாடுகள் ஆகியவை இந்த ஆண்டு SCOவால் நடத்தப்படும் தீவிரவாத எதிர்ப்புக் கூட்டுப் பயிற்சியில் பங்கு

கொள்ளவிருக்கின்றன.

- ❖ 2019 ஆம் ஆண்டில் "சாரி-அர்கா தீவிரவாத எதிர்ப்பு" என்ற கூட்டுப் பயிற்சியை நடத்தும் முடிவானது உஸ்பெகிஸ்தானின் தாஷ்கண்டில் நடைபெற்ற SCO-ன் பிராந்திய தீவிரவாத எதிர்ப்பு அமைப்பின் 34வது சந்திப்பின் போது அறிவிக்கப்பட்டது.

ஷாங்காய் ஒத்துழைப்பு அமைப்பு

- ❖ ஷாங்காய் ஒத்துழைப்பு அமைப்பு என்பது 2001 ஆம் ஆண்டில் தொடங்கப்பட்ட யுரேசியாவின் அரசியல், பொருளாதார மற்றும் இராணுவ அமைப்பாகும்.
- ❖ இதன் நோக்கங்கள் உறுப்பு நாடுகளுக்கிடையே பாதுகாப்பு தொடர்பான சவால்கள், இராணுவ ஒத்துழைப்பு, நுண்ணறிவுப் பரிமாற்றம் மற்றும் தீவிரவாத எதிர்ப்பு ஆகியவற்றின் மீது ஒத்துழைப்பை ஏற்படுத்துவதாகும்.
- ❖ இந்தியா மற்றும் பாகிஸ்தான் ஆகிய நாடுகள் 2017 ஆம் ஆண்டு ஜூன் 09 அன்று SCOல் முழு உறுப்பினர் நாடுகளாக இணைந்தன.
- ❖ SCO-ல் மொத்தம் 8 உறுப்பு நாடுகள் உள்ளன.





அறிவியல் மற்றும் தொழில்நுட்பச் செய்திகள்

1.3 பெட்டாபிளாப் கணினி

- ❖ தேசிய மீத்திறன் கணினித் திட்டத்தின் கீழ் (National Supercomputing Mission - NSM) இந்தியாவின் முதலாவது 1.3 பெட்டாபிளாப் உயர் செயல்திறன் கொண்ட கணினி வசதி மற்றும் தகவல் மைய சூழலை அமைப்பதற்காக கரக்பூரில் உள்ள இந்தியத் தொழில்நுட்ப நிறுவனமானது மேம்படுத்தப்பட்ட கணினி வளர்ச்சி மையத்துடன் (C-DAC - Centre for Development of Advanced Computing) புரிந்துணர்வு ஒப்பந்தம் ஒன்றில் கையெழுத்திட்டுள்ளது.
- ❖ C-DAC என்பது இந்திய அரசின் மத்திய மின்னணு மற்றும் தகவல் தொழில்நுட்ப அமைச்சகத்தின் கீழ் இயங்கும் தனிச் சுதந்திரமுடைய ஒரு அறிவியல்சார் சமுதாயமாகும்.

சுற்றுச்சூழல் செய்திகள்

பாம் புயல்

- ❖ மத்திய அமெரிக்காவை "பாம் புயல்" தாக்கியதைத் தொடர்ந்து அங்கு வலுவான காற்று, கடுமையான பனிப்பொழிவு, மழை மற்றும் வெள்ளம் ஆகியவை ஏற்பட்டன.
- ❖ இது கடந்த அரை நூற்றாண்டுக் கால வரலாற்றில் ஒரு மிக மோசமான வெள்ளப் பெருக்கை ஏற்படுத்தியுள்ளது.

பாம் புயல் அல்லது பாம்போஜெனிசிஸ்

- ❖ ஒரு குளிர்காலப் புயலான இது "பாம் புயல்" அல்லது "பாம்போஜெனிசிஸ்" என்று வானியல் ஆராய்ச்சியாளர்களால் அழைக்கப்படுகிறது.
- ❖ இது 24 மணிநேரத்தில் 24 மில்லிபார் அளவில் வளிமண்டல அழுத்தத்தைக் குறைக்கும் என்றும் வேகமாக தீவிரமடையும் என்றும் எதிர்பார்க்கப் படுகின்றது.
- ❖ வெப்பமான கடல்கள் (அட்லாண்டிக் கடல்) மற்றும் குளிர் நிலப்பரப்பு ஆகியற்றிற்கிடையே வெப்பநிலை வேறுபாடானது நடு அட்சரேகை நிலப்பரப்பில் இத்தகைய வலுவான குளிர்காலப் புயல்கள் உருவாவதற்கான காரணங்களாகும்.
- ❖ இத்தகைய கடும் தட்ப வெப்ப நிலை நிகழ்வுகளானது உலக வெப்பமயமாதலுடன் தொடர்புடையது என்று காலநிலை ஆராய்ச்சியாளர்களால் கூறப்படுகிறது.

மாநிலச் செய்திகள்

கோவா முதலமைச்சர்

- ❖ 2019 ஆம் ஆண்டு மார்ச் 19 அன்று கோவா மாநிலத்தின் 11-வது முதலமைச்சராக பிரமோத் சாவந்த் (45) பொறுப்பேற்றார்.
- ❖ இவருக்கு கோவாவின் ஆளுநரான மிருதுளா சின்ஹாவால் பதவிப் பிரமாணம் மற்றும் இரகசியக் காப்புப் பிரமாணம் செய்து வைக்கப்பட்டது.



- ❖ பிரமோத் சாவந்த் கோவா சட்ட சபையின் முன்னாள் சபாநாயகர் ஆவார். இவர் வடக்கு கோவாவின் சாங்கிலிம் தொகுதியிலிருந்து சட்டமன்ற உறுப்பினராக தேர்ந்தெடுக்கப்பட்டுள்ளார்.

பிரபலமானவர்கள், விருதுகள் மற்றும் நிகழ்வுகள்

Business Line's பத்திரிக்கையின் மாற்றத்தை ஏற்படுத்தியவருக்கான விருதுகள் 2019

- ❖ மிகப் பரந்துபட்ட முரண்பாடுகளுக்கு எதிரான துறையில் சாதனைகளை நிகழ்த்திய சமூக தொழில் முனைவோர்களைக் கௌரவிப்பதற்காக Business Line பத்திரிக்கையின் மாற்றத்தை ஏற்படுத்தியவருக்கான விருதுகள் வழங்கப்படுகின்றன.



- ❖ ஆண்டில் மாற்றத்தை ஏற்படுத்தியவருக்கான விருது
 - சரக்கு மற்றும் சேவைகள் வரி ஆணையம்
 - இந்தியக் குற்றவியல் சட்டத்தின் பிரிவு 377-ற்கு எதிராக வழக்கு தொடுத்த மனுதாரர்கள்
- ❖ மாற்றத்தை ஏற்படுத்தியவருக்கான இளையோர் விருது



- அஞ்சு வெர்மா - பின்தங்கியுள்ள குழந்தைகளின் சமூக நெகிழ்வுத் தன்மையை மேம்படுத்துவதற்கு கல்வியை ஒரு கருவியாக பயன்படுத்தியதற்காக இவ்விருது வழங்கப்பட்டுள்ளது.
- குஷி மற்றும் அர்ஜூன் பாண்டோ விருது - கால்பந்து போட்டிகளில் சிறந்து விளங்குபவர்களை அடையாளம் காண்பதற்காக Scoutme என்ற தளத்தை உருவாக்கியதற்காக இவ்விருது வழங்கப்பட்டுள்ளது.
- ❖ சமூக மாற்றத்திற்கான விருது
 - கலிங்கா சமூக அறிவியல் நிறுவனம் - மாவோயிஸ்ட் மற்றும் நக்ஸல்களால் பாதிக்கப்பட்ட பகுதிகளுக்கு அருகில் வாழ்பவர்களுக்கு தரமான கல்வியை அளித்ததற்காக இவ்விருது வழங்கப்பட்டுள்ளது.
- ❖ டிஜிட்டல் மாற்றத்திற்கான விருது
 - மின்னணு முறையிலான தேசிய வேளாண் சந்தை (Enam - (National Agriculture Market)) - விவசாயிகள், தாங்கள் உற்பத்தி செய்த வேளாண் பொருட்களை நேரடியாக சந்தையில் விற்பனை செய்வதற்கு விவசாயிகளை அனுமதித்ததற்காக இவ்விருது வழங்கப்பட்டுள்ளது.

முக்கிய தினங்கள்

தேசிய தடுப்பூசி தினம்

- ❖ 2019 ஆம் ஆண்டு மார்ச் 10 அன்று இந்தியா தேசிய தடுப்பூசி தினத்தை அனுசரித்தது. இத்தினமானது தேசிய நோய்த் தடுப்பு தினம் (National Immunization Day - NID) என்றும் அழைக்கப்படுகிறது.
- ❖ தேசிய தடுப்பூசி தினத்தின் கடைபிடிப்பானது உலகிலிருந்து போலியோ நோயை ஒழித்தலுக்கான விழிப்புணர்வை ஏற்படுத்துவதை நோக்கமாகக் கொண்டுள்ளது.
- ❖ ஒவ்வொரு ஆண்டும் இத்தினத்தில், பத்து இலட்சம் குழந்தைகளுக்கு போலியோ தடுப்பு மருந்து அளிக்கப்படுகிறது.

பின்புலம்

- ❖ போலியோ நோய் தடுப்புத் திட்டம் தொடங்கப்படுவதைக் குறிப்பதற்காக ஒவ்வொரு ஆண்டும் ஜனவரி மாதத்தில் தேசிய நோய்த் தடுப்பு தினத்தை இந்தியா அனுசரிக்கிறது.
- ❖ தொடக்கத்தில், இந்தியா ஒவ்வொரு ஆண்டும் மார்ச் 16 அன்று தேசிய தடுப்பூசி தினத்தை அனுசரித்தது.
- ❖ தேசிய நோய்த் தடுப்பு தினமானது 1995 ஆம் ஆண்டு மார்ச் 16 அன்று முதன்முதலாக வாய் வழியாக நோய்த் தடுப்பு மருந்து அளிக்கப்பட்ட போது முதன்முறையாகக் கடைபிடிக்கப்பட்டது.
- ❖ இந்தியாவில் 2011 ஆம் ஆண்டு ஜனவரி 13 அன்று போலியோ நோய் கடைசியாகப் பதிவு செய்யப்பட்டது.



துப்பாக்கித் தொழிற்சாலை தினம்

- ❖ ஒவ்வொரு ஆண்டும் மார்ச் 18 அன்று துப்பாக்கித் தொழிற்சாலை தினம் அனுசரிக்கப்படுகிறது.
- ❖ துப்பாக்கித் தொழிற்சாலை வாரியம் (Ordnance Factory Board) என்பது இந்திய அரசின் கீழ் மத்திய பாதுகாப்பு அமைச்சகத்தின் பாதுகாப்பு உற்பத்தித் துறையின் கீழ் இயங்கும் ஒரு தொழிற்சாலை அமைப்பாகும்.
- ❖ இது வான், நிலம் மற்றும் நீர் அமைப்புப் பகுதிகளில் விரிவான தயாரிப்பு வரம்பின் ஆராய்ச்சி, வளர்ச்சி, உற்பத்தி, பரிசோதனை, சந்தைப்படுத்தல் மற்றும் தளவாடங்கள் ஆகியவற்றில் ஈடுபடுகிறது.
- ❖ OFB என்பது இந்திய அரசாங்கத்தால் நிர்வகிக்கப்படும் உலகின் மிகப்பெரிய ஒரு உற்பத்தி அமைப்பாகும். மேலும் இது இந்திய அரசாங்கத்தினால் நிர்வகிக்கப்படும் ஒரு பழமையான அமைப்பாகும்.
- ❖ இது இந்தியாவின் "பாதுகாப்புத் துறையின் நான்காவது தூண்" என்றும் "ஆயுதப் படைகளுக்குப் பின்னால் இருக்கும் படை" என்றும் அழைக்கப்படுகிறது.
- ❖ இந்தியாவின் பழமையான துப்பாக்கித் தொழிற்சாலையின் உற்பத்தி 1802 ஆம் ஆண்டு மார்ச் 18 அன்று கொல்கத்தாவின் கோசிப்பூரில் தொடங்கப் பட்டது.
